

કમિશનર, શાળાઓની કચેરી, ગુજરાત રાજ્ય, ગાંધીનગર

નમો લક્ષ્મી યોજના (SOP)

1. યોજના વિશે (About Scheme)

કન્યા કેળવણીને પ્રોત્સાહન આપવા તથા માધ્યમિક અને ઉચ્ચતર માધ્યમિક શિક્ષણમાં વિદ્યાર્થીનીઓના ડ્રોપ-આઉટ દરમાં ઘટાડો કરવાના હેતુથી રાજ્ય સરકાર દ્વારા "નમો લક્ષ્મી યોજના" અમલમાં મૂકવામાં આવેલ છે.

લાભાર્થીની પાત્રતા (A):

રાજ્યની ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ (GSHSEB) અને કેન્દ્રીય માધ્યમિક શિક્ષણ બોર્ડ (CBSE) દ્વારા માન્યતા પ્રાપ્ત શાળાઓમાં માધ્યમિક અને ઉચ્ચતર માધ્યમિકમાં અભ્યાસ કરતી વિદ્યાર્થીનીઓને આ સહાય મળવાપાત્ર રહેશે.

લાભાર્થીની પાત્રતા (B):

રાજ્યની ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ (GSHSEB) અને કેન્દ્રીય માધ્યમિક શિક્ષણ બોર્ડ (CBSE) દ્વારા માન્યતા પ્રાપ્ત શાળાઓમાં માધ્યમિક અને ઉચ્ચતર માધ્યમિકમાં અભ્યાસ કરતી વિદ્યાર્થીનીઓને નીચે મુજબની પાત્રતાને આધીન આ સહાય મળવાપાત્ર રહેશે:

- રાજ્યની સરકારી અથવા અનુદાનિત પ્રાથમિક શાળામાં ધોરણ-8 નો અભ્યાસ પૂર્ણ કરી ધોરણ 9 માં પ્રવેશ મેળવેલ હોય, અથવા
- રાજ્યની માન્ય ખાનગી પ્રાથમિક શાળામાં RTE અંતર્ગત પ્રવેશ મેળવી ધોરણ 1 થી 8 નો સળંગ અભ્યાસ પૂર્ણ કરી ધોરણ 9 માં પ્રવેશ મેળવેલ હોય, અથવા
- ઉપર (a) અને (b) સિવાયની જે વિદ્યાર્થીનીઓએ ધોરણ-8 પૂર્ણ કર્યા બાદ ધોરણ 9 માં પ્રવેશ મેળવેલ હોય અને જેઓના કુટુંબની વાર્ષિક આવક રૂ. 6 લાખ કે તેથી ઓછી હોય.

2. યોજનાની વિગતો (લાભ) — Scheme Details (Benefit)

આ યોજના હેઠળ ધોરણ 9 થી 12 નો અભ્યાસ પૂર્ણ કર્યેથી પાત્રતા ધરાવનાર દરેક વિદ્યાર્થીનીને કુલ રૂ. 50,000/- સુધીની સહાય નીચે મુજબ મળવાપાત્ર રહેશે:

તબક્કો	માસિક હમો	બંને વર્ષના હમોની કુલ રકમ	બોર્ડ પરીક્ષા પાસ કર્યેથી
ધોરણ 9 અને 10 (કુલ રૂ. 20,000/-)	રૂ. 500/- પ્રતિ માસ (10 માસ), વાર્ષિક રૂ. 5,000/-	બંને વર્ષ મળી કુલ રૂ. 10,000/-	ધોરણ 10 ની બોર્ડ પરીક્ષા પાસ કર્યેથી રૂ. 10,000/-
ધોરણ 11 અને 12 (કુલ રૂ. 30,000/-)	રૂ. 750/- પ્રતિ માસ (10 માસ), વાર્ષિક રૂ. 7,500/-	બંને વર્ષ મળી કુલ રૂ. 15,000/-	ધોરણ 12 ની બોર્ડ પરીક્ષા પાસ કર્યેથી રૂ. 15,000/-

વિદ્યાર્થીનીને સરકારની અન્ય કોઈ યોજના હેઠળ સ્કોલરશિપનો લાભ મળતો હોય તો પણ આ યોજનાનો લાભ વધારાના લાભ તરીકે મળવાપાત્ર રહેશે.

3. યોજનાની સમયરેખા (Scheme Timeline)

સહાયની રકમની ચુકવણીની પ્રક્રિયા માટે કમિશનર, શાળાઓની કચેરી દ્વારા એક અલગ "નમો લક્ષ્મી" પોર્ટલ કાર્યરત કરવામાં આવેલ છે. શૈક્ષણિક વર્ષ શરૂ થયેથી રાજ્યની શાળાઓએ તેઓની શાળામાં ધોરણ 9 થી 12 માં દાખલ થયેલ વિદ્યાર્થીનીઓની નોંધણી વિદ્યા સમીક્ષા કેન્દ્ર અંતર્ગત CTS પોર્ટલમાં કરવાની રહેશે.

મુખ્ય તારીખ (Key Date)	વિગત
જુલાઈ	પોર્ટલમાં ડેટા એન્ટ્રી (વિદ્યાર્થીનીઓનું રજીસ્ટ્રેશન) શરૂ થવાની તારીખ (Data Entry in Portal Start).
દર વર્ષે 31 ઓગસ્ટ	પોર્ટલમાં ડેટા એન્ટ્રી પૂર્ણ કરવાની અંતિમ તારીખ (Data Entry Completion Date).
સમગ્ર વર્ષ દરમિયાન	જુલાઈ થી માર્ચ સુધી ONLINE ATTENDANCE SYSTEM માં હાજરી નોંધણી અને તેના આધારે માસિક હસાની ચુકવણી.
બોર્ડ પરીક્ષા બેઠક નંબર પ્રસિદ્ધ થયે	ધોરણ 10 અને 12 ની વિદ્યાર્થીનીઓ માટે બોર્ડ પરીક્ષાના બેઠક નંબરની (SID) નમો લક્ષ્મી પોર્ટલમાં શાળા દ્વારા એન્ટ્રી કરવી.
પરિણામ જાહેર થયા બાદ	બોર્ડ પરીક્ષા પાસ કરેલ વિદ્યાર્થીનીઓને અંતિમ પ્રોત્સાહનની રકમ (ધો. 10: રૂ. 10,000/-, ધો. 12: રૂ. 15,000/-) ચૂકવવામાં આવશે.

એપ્રુવલ કામગીરી: ઉપર જણાવેલ પાત્રતા (B) ના મુદ્દા (c) મુજબની — એટલે કે સ્વ-નિર્ભર (સેલ્ફ ફાઈનાન્સ) પ્રાથમિક શાળામાં ધોરણ-8 નો અભ્યાસ પૂર્ણ કર્યા બાદ ધોરણ 9 માં પ્રવેશ મેળવેલ અને જેઓના કુટુંબની વાર્ષિક આવક રૂ. 6 લાખ કે તેથી ઓછી હોય તેવી — વિદ્યાર્થીનીઓના જ ફોર્મ એપ્રુવલ/વેરિફિકેશન માટે મોકલવામાં આવશે.

4. અમલીકરણ પ્રક્રિયા (Standard Operating Procedure)

(A) વાલી/વિદ્યાર્થીની દ્વારા કરવાની કામગીરી

4.1.1. વિદ્યાર્થીનીનું અને તેના માતાનું આધારકાર્ડ રજૂ અને LC(લીવીંગ સર્ટીફિકેટ)/Birth certificate(જન્મ પ્રમાણપત્ર) /Ration Card (રેશન કાર્ડ) રજૂ કરવું ફરજિયાત છે તથા સરકારશ્રીના આદેશ મુજબ ભવિષ્યમાં વખતોવખત રજૂ કરવાનું કહેવામાં આવતા જરૂરી આધારો રજૂ કરવાના રહેશે.

4.1.2. જે વિદ્યાર્થીનીના માતાના છૂટાછેડા/કોર્ટકેસ/મંદબુદ્ધિ/અવસાન પામેલ હોય તેવા માતાની વિગત ઉપલબ્ધ નહીં થઈ શકે તેવા તમામ કિસ્સામાં માત્ર વિદ્યાર્થીનીનું જ આધારકાર્ડ રજૂ કરવાનું રહેશે.

4.1.3. આ યોજનાના ઠરાવની જોગવાઈ મુજબ વિદ્યાર્થીનીના માતાના ખાતામાં સહાય આપવાની જોગવાઈ થયેલ છે, તે મુજબ માતાના આધારકાર્ડ સંબંધિત વિગત રજૂ કરવાના રહેશે અને સહાય માતાના આધારકાર્ડ સાથે લીંક બેંક એકાઉન્ટમાં જમાં કરવામાં આવશે.

4.1.4. જે વિદ્યાર્થીનીના માતાના છૂટાછેડા/કોર્ટકેસ/મંદબુદ્ધિ/અવસાન પામેલ હોય તેવા કિસ્સામાં વિદ્યાર્થીનીના આધારકાર્ડ સંબંધિત વિગતો રજૂ કરવાની રહેશે અને સહાય વિદ્યાર્થીનીના આધારકાર્ડ સાથે લીંક બેંક એકાઉન્ટમાં જમાં કરવામાં આવશે.

4.1.5. આધારકાર્ડ સંબંધિત વિગતો ખોટી રજૂ કરેલ હોય અથવા ભૂલભરેલી રજૂ કરેલી હોય અને ચૂકવણું ન થાય અથવા તો અન્ય ખાતામાં સહાયની રકમ જમા થાય, તો તેની જવાબદારી ખોટી વિગતો રજૂ કરનાર વિદ્યાર્થીનીના વાલીની / ખોટી વિગતો અપલોડ કરનાર અને તેને એપ્રુવ કરનારની રહેશે તેમજ ચુકવણી માટે રજૂ કરવામાં આવેલ આધારકાર્ડ સાથે કોઈ બેંક એકાઉન્ટ લીંક હોવું જરૂરી છે તેની જવાબદારી વિદ્યાર્થીનીના વાલીની રહેશે.

4.1.6. વિધાર્થીની ધોરણ ૯ થી ૧૨ દરમિયાન કોઈપણ શૈક્ષણિક વર્ષમાં યોજનાનો લાભ લેવાનો સ્વૈચ્છિક ઇનકાર કરી તે અંગે બાંહેધરી આપે, તો તે શૈક્ષણિક વર્ષ માટે તેને યોજનાનો લાભ મળવાપાત્ર રહેશે નહીં. જોકે, ત્યારબાદના ધોરણમાં તે યોજનાનો લાભ લેવા ઇચ્છે અને યોજનાની પાત્રતાની તમામ શરતો પૂર્ણ કરતી હોય, તો પોતાની શાળા મારફતે નિયત ફોર્મ ભરીને સંબંધિત શૈક્ષણિક વર્ષનો લાભ મેળવી શકશે. પરંતુ જે શૈક્ષણિક વર્ષ માટે તેણે અગાઉ યોજનાનો લાભ સ્વૈચ્છિક રીતે જતો કર્યો હોય, તે વર્ષનો લાભ પાછલી અસરથી (Retrospectively) મેળવવા માટે તે કોઈ હક કે દાવો કરી શકશે નહીં.

4.1.7. વાલી દ્વારા યોજનાનો સ્વૈચ્છિક લાભ લેવાની ના પાડવામાં આવેલ હોય તે કિસ્સામાં નિશ્ચિત નમૂનાના પ્રમાણપત્ર પર વાલી અને બાળકે સહી કરવાની રહેશે, જે શાળા દ્વારા આચાર્યના સહી-સિક્કા સાથે પોર્ટલ પર અપલોડ કરવામાં આવશે.

(B) શાળા/શિક્ષક દ્વારા કરવાની થતી કામગીરી

4.2.1. શાળા કક્ષાએ વિધાર્થીનીઓનું રજીસ્ટ્રેશન CTS (યાઈલ્ડ ટ્રેકિંગ સિસ્ટમ) માં લોગીન કરીને કરવાનું રહેશે.

4.2.2. માત્ર શૈક્ષણિક વર્ષ 2024-25માં ધોરણ 9 થી 12 ની તમામ વિધાર્થીનીઓને રજીસ્ટ્રેશન કરાવવામાં આવેલ છે, હવે પછીથી દર વર્ષે ધોરણ 9 થી 12 માં માત્ર નવા પ્રવેશ પામેલ અને ઠરાવની જોગવાઈ પૂર્ણ કરતી વિધાર્થીનીઓને જ રજીસ્ટ્રેશન કરવાનું રહેશે, એટલે કે એક વખત રજીસ્ટ્રેશન કરેલ વિધાર્થીનીઓનું ફરીથી રજીસ્ટ્રેશન કરવાનું રહેશે નહીં.

4.2.3. જે વિધાર્થીનીનું કોઈપણ કારણસર ધોરણ-૯માં યોજનામાં રજીસ્ટ્રેશન થયેલ ન હોય અથવા કરવામાં આવેલ ન હોય, અથવા જેના વાલીએ યોજનાનો લાભ લેવાનો સ્વૈચ્છિક ઇનકાર કર્યો હોય, તેવી વિધાર્થીની ધોરણ-૧૦માં યોજનાનો લાભ લેવા ઇચ્છે અને યોજનાની પાત્રતાની શરતો પૂર્ણ કરતી હોય, તો તે ધોરણ-૧૦માં રજીસ્ટ્રેશન કરાવી તે શૈક્ષણિક વર્ષથી યોજનાનો લાભ મેળવી શકશે. આ જ જોગવાઈ ધોરણ-૧૧ અને ધોરણ-૧૨ માટે પણ લાગુ પડશે. પરંતુ જે શૈક્ષણિક વર્ષોમાં વિધાર્થીનીનું રજીસ્ટ્રેશન થયેલ ન હોય અથવા વાલીએ સ્વૈચ્છિક રીતે લાભ લેવાનો ઇનકાર કર્યો હોય, તે અગાઉના વર્ષોના લાભ માટે પાછલી અસરથી (Retrospectively) કોઈ હક કે દાવો કરી શકશે નહીં.

4.2.4. શાળા કક્ષાએ વિધાર્થીનીઓનું રજીસ્ટ્રેશન CTS પોર્ટલમાં તેમના શાળાના LOGIN-ID થી કરવાનું રહેશે.

4.2.5. વર્ગશિક્ષકે રજીસ્ટ્રેશન કરતી વખતે વિધાર્થીનીની તમામ માહિતી ચકાસવી ફરજિયાત છે અને તેમાં જો કોઈ ક્ષતિ જણાય તો તમામ પ્રકારના સુધારાઓ CTSમાં કરી, તે સુધારાઓ નમો લક્ષ્મી પોર્ટલમાં પણ થઈ ગયેલ છે તે સુનિશ્ચિત કર્યા બાદ જ રજીસ્ટ્રેશન કામગીરી કરવાની રહેશે.

4.2.6. વેરીફાયર દ્વારા ક્વેરી કરેલ ફોર્મ શિક્ષકના લોગીનમાં પરત જશે, જેમાં શિક્ષક દ્વારા જરૂરી સુધારો કરી ફોર્મ ફરીથી સબમિટ કરવાનું રહેશે.

4.2.7. જુલાઈથી માર્ચ સુધીની દર માસની 80% હાજરીની ખરાઈ નમો પેમેન્ટ પોર્ટલ ઉપર ONLINE ATTENDANCE SYSTEM ના માધ્યમથી જ કરવામાં આવશે, જેથી શાળાએ વિધાર્થીનીઓની હાજરી ફરજિયાત ONLINE ATTENDANCE SYSTEM માં જ ભરવાની રહેશે અને તે હાજરી જ ધ્યાને લેવાની રહેશે.

4.2.8. ONLINE ATTENDANCE SYSTEM માં વિધાર્થીનીની માસિક હાજરી 80% કે તેથી વધુ હશે તો તે વિધાર્થીનીને Auto-Approve (તે માસના હતાની ચુકવણી માટે પાત્ર) ગણવામાં આવશે. તેમજ 80% થી ઓછી હાજરી ધરાવતી વિધાર્થીનીને Auto-Reject ગણવામાં આવશે. પાછળથી હાજરીમાં કોઈ મેન્યુઅલ સુધારો થઈ શકશે નહીં.

4.2.9. આ યોજનાના ઠરાવની જોગવાઈ મુજબ ધોરણ 10 અને ધોરણ 12 ની વિધાર્થીનીઓએ બોર્ડ પરીક્ષા પાસ કર્યેથી અનુક્રમે રૂ. 10,000/- અને રૂ. 15,000/- ચૂકવવાનો ઠરાવ છે. તે અનુસંધાને આવી વિધાર્થીનીઓને સહાય આપવા માટે બોર્ડની પરીક્ષાના બેઠક નંબર પ્રસિદ્ધ થયે તરત જ નમો લક્ષ્મી સોફ્ટવેરમાં તે બાબતની એન્ટ્રી કરવાની જવાબદારી શાળાની રહેશે. ગુજરાત બોર્ડ સિવાય અન્ય બોર્ડના કિસ્સામાં ફુલ માર્ક્સ, મેળવેલ માર્ક્સ અને રીઝલ્ટ અપલોડ કરવાનું રહેશે.

4.2.10. વિધાર્થીનીનું મૃત્યુ થાય અથવા તો રાજ્ય બહાર જાય અથવા તો નાપાસ થાય તેવા કિસ્સામાં આ યોજનાનો લાભ મળવાપાત્ર રહેશે નહીં, અને તે બાબતની CTS માં જરૂરી તમામ વિગતો અદ્યતન કરવાની જવાબદારી જે તે શાળાની રહેશે.

4.2.11. શાળાએ હાજરી સંબંધિત કોઈ વિસંગતતા કે કોઈ મુશ્કેલી જણાય તો પોતાના જિલ્લાની DEO કચેરીનો સંપર્ક કરવો.

4.2.12. શાળા, શિક્ષક/પ્રિન્સિપાલે વિધાર્થીનીની વિગતની ડેટા-એન્ટ્રી કરતી વખતે ઉપલબ્ધ અદ્યતન PPT (માર્ગદર્શિકા) નો અભ્યાસ કરવો, ત્યારબાદ જ કામગીરી શરૂ કરવી.

4.2.13. નમો લક્ષ્મી યોજના અંતર્ગત તમામ વિધાર્થીનીની વિગત CTS ડેટાના આધારે લેવામાં આવે છે, જે ધ્યાને લઈ વિધાર્થીનીઓની DEO ની વિગતમાં દીકરીનું Gender, હાલની શાળાની વિગત ચોકસાઈપૂર્વક અદ્યતન અપડેટ્સ હોવી જોઈએ.

4.2.14. CTS વિગતમાં ભૂલ હોવાના કિસ્સામાં બાળકની ડેટા એન્ટ્રી નહીં થઈ શકે / બાકી રહેશે, જેની જવાબદારી શાળા કક્ષાએથી કરવાની રહેશે અને જે બાબતે DEO કચેરીએ તમામ શાળાઓનું ધ્યાન દોરવાનું રહેશે.

4.2.15. વાલી દ્વારા યોજનાનો સ્વૈચ્છિક લાભ લેવાની ના પાડવામાં આવેલ હોય તે કિસ્સામાં શાળા દ્વારા ફરજિયાત નિશ્ચિત નમૂનાનું વાલી, બાળકની સહી તેમજ આચાર્યના સહી-સિક્કા સાથેનું પ્રમાણપત્ર પોર્ટલ પર ફરજિયાત અપલોડ કરવાનું રહેશે.

4.2.16. શિક્ષક દ્વારા ઓનલાઈન ફોર્મ ભરતી વખતે ફરજિયાત વાલીનો મોબાઈલ નંબર દાખલ કરવાનો રહેશે, તેમજ એક જ મોબાઈલ નંબર વધુમાં વધુ 3 વખત સિસ્ટમમાં દાખલ કરી શકાશે.

(C) DEO કચેરી દ્વારા કરવાની થતી કામગીરી

4.3.1. શાળા દ્વારા રજીસ્ટ્રેશન થયા બાદ સંબંધિત જિલ્લા શિક્ષણાધિકારીશ્રી દ્વારા નિયુક્ત કરેલ વેરીફાયરે તેમના LOGIN-IDમાં આવેલ તમામ વિધાર્થીનીઓની વિગતોની ખરાઈ કરવાની જવાબદારી તેમની રહેશે.

4.3.2. દરેક વેરીફાયરે વિધાર્થીનીઓએ રજૂ કરેલ તમામ વિગતો ખૂબ જ ચીવટપૂર્વક ચકાસ્યા બાદ Approve આપવાનું રહેશે.

4.3.3. વેરીફાયર દ્વારા વિધાર્થીનીની વિગતની ચકાસણી દરમિયાન કોઈ ભૂલ/વિસંગતતા જણાય તો ફોર્મ ક્વેરી કરીને પરત મોકલવાનું રહેશે.

4.3.4. કોઈ વિધાર્થીની પાત્રતા ધરાવતી ન હોય / અન્ય કોઈ કારણોસર લાભ ચૂકવવાપાત્ર ન થતો હોય તે બાબતે કાર્યવાહી કરવાની જવાબદારી જે તે શાળા/ એક્ઝામિનર/DEO કક્ષાએથી કરવાની રહેશે.

4.3.5. DEO કચેરીને કોઈ મુશ્કેલી જણાય તો કમિશનર શાળાઓની કચેરીનો સંપર્ક કરવાનો રહેશે.

4.3.6. DEO કચેરીના માધ્યમથી તમામ શાળાઓને યોજનાના લાભાર્થી બાળકોના બેંક એકાઉન્ટ ફીઝ ન હોવા, આધારકાર્ડ ફરજિયાત હોવું, આધારકાર્ડ એક્ટીવ હોવું, આધારકાર્ડ અને બેંક એકાઉન્ટ સીડિંગ (લિંક) હોવું જરૂરી છે તે બાબતે ધ્યાન દોરવું. ઉપરોક્ત કોઈ વિગત ન હોવાના કિસ્સામાં તે કામગીરી પૂર્ણ કરાવવા ધ્યાન દોરવું તેમજ તે ન હોવાના કિસ્સામાં લાભ ચૂકવી શકાશે નહીં તેમ પણ માહિતગાર કરવા.

4.3.7. બાળક/વાલી દ્વારા અમાન્ય/બિન-અધિકૃત દસ્તાવેજ રજૂ કરીને યોજનાનો લાભ મેળવેલ હશે તો તેવા કિસ્સામાં તેઓ પર નિયમો અનુસારની કાર્યવાહી કરવામાં આવશે.

4.3.8. રાજ્ય તેમજ જિલ્લા કક્ષાએથી વખતોવખત લાભાર્થી વિધાર્થીનીની શાળામાં સરપ્રાઈઝ મુલાકાત લઈ આપેલ વિગતો ચકાસવામાં આવી શકે છે.

4.3.9. રાજ્યની ધોરણ-8 માં સરકારી/ગ્રાન્ટેડ શાળામાં અભ્યાસ કરેલ તમામ વિદ્યાર્થીનીઓ યોજના માટે સીધી પાત્રતા ધરાવે છે. આ તમામ વિદ્યાર્થીનીઓનું ફોર્મ ફરજિયાત ભરાઈ જાય તે બાબતે DEO કચેરી મારફત શાળા પાસેથી સુનિશ્ચિત કરવાનું રહેશે.

(D) સામાન્ય સૂચનાઓ (Other General Instructions)

4.4.1. રજીસ્ટ્રેશન માટેની સામાન્ય સૂચનાઓ અને જરૂરી દસ્તાવેજો:-

4.4.1.1. ગુજરાત માધ્યમિક અને ઉ.મા.શિ. બોર્ડ અને CBSE બોર્ડ સાથે સંલગ્ન ગુજરાત રાજ્યની માધ્યમિક અને ઉ.મા. શાળામાં જે વિદ્યાર્થીની અભ્યાસ કરતી હશે તેને જ આ યોજનાનો લાભ મળવાપાત્ર રહેશે.

4.4.1.2. જે વિદ્યાર્થીની ધોરણ 8 માં સરકારી કે અનુદાનિત પ્રાથમિક શાળામાં અભ્યાસ કરેલ હોય તો તેવી વિદ્યાર્થીનીને આવકના પ્રમાણપત્રની જરૂર રહેતી નથી, પરંતુ જે સ્વ-નિર્ભર પ્રાથમિક શાળામાં ધોરણ 8 નો અભ્યાસ કરેલ હોય તો તે વિદ્યાર્થીનીના કુટુંબની વાર્ષિક આવક રૂ. 6.00 લાખની મર્યાદામાં આવકનું પ્રમાણપત્ર રજૂ કરવાનું રહેશે.

4.4.1.3. આવકનો દાખલો સક્ષમ સત્તાધિકારીશ્રી દ્વારા આપવામાં આવેલ હોય તો તે માન્ય ગણવાનો રહેશે.

4.4.1.4. જે વિદ્યાર્થીનીના પિતા હયાત ના હોય તો તેની માતાની આવકનું પ્રમાણપત્ર માન્ય ગણવાનું રહેશે અને જો માતા અને પિતા બંને હયાત ન હોય તેવા કિસ્સામાં વિદ્યાર્થીનીના પાલક (ગાર્ડિયન)નું આવકનું પ્રમાણપત્ર માન્ય ગણવાનું રહેશે.

4.4.1.5. જે વિદ્યાર્થીનીના માતા અને પિતાના છૂટાછેડા થયેલ હોય અથવા વિદ્યાર્થીની માતા અને પિતા સાથે ના રહેતા હોય તેવા કિસ્સામાં પણ વિદ્યાર્થીનીના પાલકનું આવકનું પ્રમાણપત્ર માન્ય ગણવાનું રહેશે.

4.4.1.6. જે વિદ્યાર્થીની અનાથ આશ્રમમાં રહેતી હોય તો તેવા કિસ્સામાં આવકના પ્રમાણપત્રની જરૂરિયાત રહેતી નથી, પરંતુ અનાથ આશ્રમમાં અભ્યાસ કરી રહ્યા અંગેનું પ્રમાણપત્ર રજૂ કરવાનું રહેશે.

4.4.2. સહાયની ચુકવણીની પ્રક્રિયા DBT ના માધ્યમથી કરવામાં આવશે.

4.4.3. આ યોજનાના ઠરાવની જોગવાઈ મુજબ જે તે વર્ષની જૂન માસની સહાય આપતી વખતે 80% હાજરી ધ્યાને લેવામાં આવતી નથી.

4.4.4. કોઈ ધોરણમાં વિદ્યાર્થીનીને હમો મળી ગયેલ હોય અને કોઈ વિદ્યાર્થીની કોઈ કારણોસર તે જ ધોરણમાં ફરીથી પ્રવેશ મેળવે, તો તે વર્ષે તે ધોરણ માટે તેને ફરીથી લાભ આપી શકાશે નહીં.